# नेपाल विशेष सेवा ऐन, २०४२

लालमोहर र प्रकाशन मिति

## संशोधन गर्ने ऐन

१. नेपाल विशेष सेवा (पहिलो संशोधन) ऐन, २०४७

२०४७। १२। २९

#### प्रमाणीकरण र प्रकाशन मिति

२. गणतन्त्र सुदृढीकरण तथा केही नेपाल कानून संशोधन गर्ने ऐन, २०६६◆

२०६६।१०।७

३. केही नेपाल ऐन संशोधन गर्ने ऐन, २०७५

२०७५।११।१९

## २०४२ सालको ऐन नं. ९

×.....

# नेपाल विशेष सेवा सम्बन्धमा व्यवस्था गर्न बनेको ऐन, २०४२

प्रस्तावना: नेपाल आ..... को सुरक्षा कायम राख्न नेपाल विशेष सेवाको गठन र तत्सम्बन्धी सेवा शर्त सम्बन्धमा व्यवस्था गर्न वाञ्छनीय भएकोले,

श्री <u>५ महाराजाधिराज वीरेन्द्र वीर विक्रम शाहदेव</u>बाट राष्ट्रिय पञ्चायतको सल्लाह र सम्मतिले यो ऐन बनाईबक्सेकोछ ।

- १. संक्षिप्त नाम र प्रारम्भः (१) यस ऐनको नाम "नेपाल विशेष सेवा ऐन, २०४२" रहेको छ।
  (२) यो ऐन तुरुन्त प्रारम्भ हुनेछ।
- २. <u>परिभाषाः</u> विषय वा प्रसङ्गले अर्को अर्थ नलागेमा यस ऐनमा,-
  - (क) "सेवा" भन्नाले दफा ३ बमोजिम गठन हुने नेपाल विशेष सेवा समझनु पर्छ।
    σ(ख) "कार्यालय" भन्नाले दफा ४ बमोजिम स्थापना भएको राष्ट्रिय अनुसन्धान विभाग र सो विभाग अन्तर्गतको <sup>#</sup>...... कार्यालय समझनु पर्छ।
  - (ग) "तोकिएको" वा "तोकिए बमोजिम" भन्नाले यस ऐन अन्तर्गत बनेको नियममा तोकिएको वा तोकिए बमोजिम सम्झनु पर्छ ।
- ३. <u>नेपाल विशेष सेवाको गठनः</u> (१) नेपाल सरकारले नेपाल विशेष सेवाको गठन गर्न सक्नेछ

यो ऐन संवत् २०६५ साल जेठ १५ गते देखि लागू भएको ।

<sup>😕</sup> गणतन्त्र सुदृढीकरण तथा केही नेपाल कानून संशोधन गर्ने ऐन, २०६६ द्वारा झिकिएको ।

<sup>&</sup>lt;sup>o</sup> पहिलो संशोधनद्वारा संशोधित ।

केही नेपाल ऐन संशोधन गर्ने ऐन, २०७५ द्वारा झिकिएको।

- (२) नेपाल विशेष सेवाको गठन र तत्सम्बन्धी अन्य कार्यविधि तोकिए बमोजिम हुनेछ ।
- $\sigma$ ४. **कार्यालयको स्थापनाः** (१) सेवा सम्बन्धी कार्य सञ्चालन गर्न  $\Theta$ <u>प्रधानमन्त्री तथा</u> <u>मन्त्रिपरिषद्को कार्यालय</u> अन्तर्गत राष्ट्रिय अनुसन्धान विभागको स्थापना हुनेछ ।
  - (२) उपदफा (१) बमोजिम स्थापना भएको राष्ट्रिय अनुसन्धान विभागको रेखदेख तथा नियन्त्रणमा रहने गरी आवश्यकता अनुसार <sup>अ</sup>...... कार्यालयहरू स्थापना हुन सक्नेछन् ।
  - (३) यो दफा प्रारम्भ हुनु भन्दा अघि स्थापना भएको नेपाल जनसम्पर्क प्रधान कार्यालय तथा सो अन्तर्गतका कार्यालयहरू यो दफा प्रारम्भ भएपछि राष्ट्रिय अनुसन्धान विभाग र सो अन्तर्गतका कार्यालयहरूमा परिणत भएको मानिनेछ ।
- ५. <u>कार्यालयको काम, कर्तव्य र अधिकार</u> : कार्यालयको काम, कर्तव्य र अधिकार तोकिए बमोजिम हुनेछ ।
- \*५क. अनुसन्धानको सिलसिलामा आवश्यक अधिकारको प्रयोग गर्न सक्ने : (१) नेपाल सरकारले आवश्यक ठानेका विषयमा राष्ट्रिय अनुसन्धान विभागलाई अनुसन्धान गर्न लगाउन सक्नेछ।
  - (२) उपदफा (१) बमोजिम राष्ट्रिय अनुसन्धान विभागले अनुसन्धान गर्ने सिलिसलामा अनुसन्धान गर्ने अधिकृतले प्रहरी ऐन, २०१२ बमोजिम प्रहरीलाई भएको अधिकार प्रयोग गर्न सक्नेछ ।
  - (३) उपदफा (१) बमोजिम राष्ट्रिय अनुसन्धान विभागले गरेको अनुसन्धानबाट कुनै अनियमितता भएको देखिन आएमा नेपाल सरकारले सम्बन्धित व्यक्ति उपर प्रचलित कानून बमोजिम मुद्दा चलाउनेछ ।
- \*५ ख. सहयोग गर्नु पर्ने : कार्यालयको परिचय पत्र लिई आउने कर्मचारीलाई सरकारी कार्यालय वा व्यक्तिले कार्यालय सम्बन्धी काममा सहयोग गर्नु पर्नेछ ।
- ६. <u>कर्मचारीको नियुक्ति तथा सेवा शर्त</u> : सेवाको कर्मचारीहरूको नियुक्ति, सरुवा, बढुवा र बर्खासी तथा सेवाका अन्य शर्तहरू तोकिए बमोजिम हुनेछ ।
- ७. <u>बचाउः</u> (१) दफा ९ बमोजिम सजाय हुने कसूर सम्बन्धी मुद्दामा बाहेक सेवाका कर्मचारी वा सेवाको काममा लगाइएका व्यक्तिले आफनो कर्तव्य पालनाको सिलसिलामा सङ्कलन

σ पहिलो संशोधनद्वारा संशोधित ।

Θ केही नेपाल ऐन संशोधन गर्ने ऐन. २०७५ द्वारा संशोधित ।

केही नेपाल ऐन संशोधन गर्ने ऐन्, २०७५ द्वारा झिकिएको।

<sup>★</sup> पहिलो संशोधनद्वारा थप।

गरेको खबर किहले, कसलाई दिएको वा के कस्तो खबर सङ्कलन गरेको भन्ने विषयलाई लिएर त्यस्तो कर्मचारी वा व्यक्तिलाई कुनै पनि निकाय, अधिकारी वा अदालत समक्ष प्रश्न गरिने र उपस्थिति गराईने छैन ।

- (२) कार्यालयमा रहेको गोप्य कागजात अधिकारप्राप्त अधिकारी बाहेक अन्य कुनै पनि निकाय, अधिकारी वा अदालतमा प्रस्तुत वा प्रकट गर्न कसैलाई बाध्य गराईने छैन ।
- द. निषेधित काम : (१) सेवाको कर्मचारीले आफनो पदको दुरूपयोग गर्न वा सेवाको काममा लगाइएका अन्य व्यक्तिले आफनो कर्तव्य बर्खिलाप काम गर्न हुँदैन ।
  - (२) सेवाको कर्मचारी वा सेवाको काममा लगाइएका व्यक्तिले सेवामा वा सेवाको काममा छुँदै वा सेवाबाट वा सेवाको कामबाट अलग भईसकेपछि पनि सेवाको काम सम्बन्धी गोप्यता कुनै तरिकाले भंग गर्न हुँदैन ।
- ९. <u>दण्ड सजाय</u>: यस ऐनको बर्खिलाप काम गर्ने सेवाको कर्मचारी वा सेवाको काममा लगाइएका कुनै व्यक्तिलाई कसुरको मात्रा हेरी <u>σεश वर्षसम्म कैद वा दश हजार रूपैयाँसम्म जरिवाना वा दुबै सजाय हुनेछ</u> र त्यस्तो कसुर गर्ने व्यक्तिबाट धन सम्पत्तिको नोक्सान भएको रहेछ भने सो क्षति निजको आफ्नो अंशभागको हुने चल अचल सम्पत्ति लिलाम गरी त्यसबाट भराईनेछ । त्यसरी भराई दिँदा क्षतिपूर्ति दिनु पर्ने रकम निजको त्यस्तो सम्पत्तिबाट उपर हुन नसकेमा बाँकी रकम वापत प्रचलित कानून बमोजिम जरिवाना नितरे सरह गरी कैद हुनेछ ।
- १०. मुद्दा हेर्ने अधिकार : (१) यस ऐन अन्तर्गत सजाय हुने कसूर सम्बन्धी मुद्दा हेर्ने अधिकार नेपाल सरकारले नेपाल राजपत्रमा सूचना प्रकाशित गरी गठन गरेको वा तोकेको अदालतलाई हुनेछ ।
  - (२) उपदफा (१) बमोजिमको अदालतले यस ऐन अन्तर्गतका मुद्दामा कारवाई र किनारा गर्दा विशेष अदालत ऐन, २०५९ बमोजिमको कार्यविधि अपनाउनेछ।

तर यस ऐनबमोजिमको अभियुक्तलाई थुनामा राख्ने सम्बन्धमा विशेष अदालत ऐन, २०३१ को  $\frac{\nabla}{\nabla}$ दफा ७ को खण्ड (ङ) मा वा अन्य प्रचलित नेपाल कानूनमा जेसुकै

σ पहिलो संशोधनद्वारा संशोधित ।

<sup>abla</sup> गणतन्त्र सुदृढीकरण तथा केही नेपाल कानून (संशोधन) गर्ने ऐन, २०६६ द्वारा संशोधित ।

द्रष्टव्य : (१) विशेष अदालत ऐन, २०५९ द्वारा रुपान्तर भएका शब्दहरु :-

<sup>&</sup>quot;विशेष अदालत ऐन, २०३१" को सट्टा "विशेष अदालत ऐन, २०५९" ।

लेखिएको भए तापिन अभियुक्तलाई थुनामा राखी मुद्दाको पुर्पक्ष गर्नु पर्ने मनासिब कारण भए सो र सो सम्बन्धमा सरकारी वकीलको समेत कुनै जिकिर भए सो समेत खुलाई पर्चा खडा गरी अभियुक्तलाई थुनामा राखी पुर्पक्ष गर्न सक्नेछ । यसरी पर्चा खडा गरी थुनामा राखी पुर्पक्ष गर्ने प्रश्न उठाई उजुरी गर्न पाइने छैन।

- (३) उपदफा (१) बमोजिमको अदालतले गरेको फैसला वा अन्तिम आदेश उपर सर्वोच्च अदालतमा पुनरावेदन लाग्नेछ र त्यस्तो पुनरावेदनको कारवाई र किनारा सर्वोच्च अदालतको घटीमा तीन जना न्यायाधीशको ईजलासबाट हेरिनेछ ।
- 99. बन्द इजलासमा कारवाई हुने : यस ऐन बमोजिम सजाय हुने कसूर सम्बन्धी मुद्दाको पुर्पक्ष गर्दा र पुनरावेदनको कारवाई र निर्णय गर्दा बन्द इजलासमा गरिनेछ ।
- १२. नियम बनाउने अधिकार : यस ऐनको उद्देश्य कार्यान्वयन गर्न नेपाल सरकारले आवश्यक नियमहरू बनाउन सक्नेछ र त्यस्ता नियमहरू नेपाल सरकारले सार्वजनिक रूपमा प्रकाश गर्ने छैन ।

<sup>(</sup>२) केही नेपाल कानून संशोधन गर्ने ऐन, २०६३ द्वारा रुपान्तर भएका शब्दहरु:-

<sup>&</sup>quot;श्री ५ को सरकार" को सट्टा "नेपाल सरकार" ।

<sup>(</sup>३) केही नेपाल ऐन संशोधन गर्ने ऐन, २०७५ द्वारा झिकिएका शब्दहरु:-

<sup>&</sup>quot;क्षेत्रीय, अञ्चल र जिल्लास्तरीय" भन्ने शब्दहरु झिकिएका छन् ।